

15 -ാം കേരള നിയമസഭ

8 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 5537

15-03-2023 - ൽ മറുപടിയ്ക്ക്

ക്ഷീരകർഷകർ നേരിടുന്ന പ്രതിസന്ധി

ചോദ്യം		ഉത്തരം	
ശ്രീ. മോൻസ് ജോസഫ്		ശ്രീമതി ജെ ചിഞ്ചുറാണി (മുഗസംരക്ഷണ-ക്ഷീരവികസന വകുപ്പ് മന്ത്രി)	
(എ)	<p>സംസ്ഥാനത്ത് ക്ഷീരസംഘങ്ങൾ മുഖേന നടപ്പാക്കിവരുന്ന മിൽക്ക് ഷെഡ് ഡെവലപ്മെന്റ് പദ്ധതി, ക്ഷീരഗ്രാമം പദ്ധതി എന്നിവ എത്രത്തോളം വിജയകരമായി നടപ്പിലാക്കാൻ കഴിഞ്ഞുവെന്ന് വിശദമാക്കാമോ;</p>	(എ)	<p>മിൽക്ക് ഷെഡ് ഡെവലപ്മെന്റ് പദ്ധതിയും അതിലെ ക്ഷീരഗ്രാമം പദ്ധതിയും ക്ഷീരവികസന വകുപ്പിന്റെ വിജയകരമായി നടപ്പിലാക്കിവരുന്ന പദ്ധതികളാണ്. കേരളത്തിലുടനീളമുള്ള 3634 പ്രാഥമിക ക്ഷീരസഹകരണ സംഘങ്ങൾ മുഖേന 21.19 ലക്ഷം ഹെക്ടർ പാൽ ദിനംപ്രതി വകുപ്പിന്റെ നിയന്ത്രണത്തിൽ നിലവിൽ സംഭരിക്കുന്നുണ്ട്. മുൻകാലങ്ങളിൽ അന്യസംസ്ഥാനങ്ങളിൽ നിന്നും പാൽ കൊണ്ടുവന്നാണ് സംസ്ഥാനത്തിന്റെ പാൽ ഉപഭോഗം പൂർണ്ണമായും നടത്തിയിരുന്നത്. എന്നാൽ ഇത്തരം പദ്ധതി കളിലൂടെ നിലവിൽ സംസ്ഥാനത്തിനാ വശ്യമായ പാൽ ഇവിടത്തെ ക്ഷീരകർഷകരിൽ നിന്നും സംഭരിക്കുന്നതിന് സാധിക്കുന്നുണ്ട്. 2021-22, 2022-23 എന്നീ വർഷങ്ങളിലായി മിൽക്ക് ഷെഡ് ഡെവലപ്മെന്റ് പദ്ധതിയിലൂടെയും അതിലെ ക്ഷീരഗ്രാമം പദ്ധതിയിലൂടെയുമായി 12051 കറപ്പുകുളളയും കൂടാതെ 1428 കിടാരികളെയും വാങ്ങുന്നതിന് കർഷർക്ക് ധനസഹായം അനുവദിച്ചു നൽകിയിട്ടുണ്ട്. 1036 കർഷകർക്ക് തൊഴുത്ത് നവീകരണത്തിനും, 895 കർഷകർക്ക് കറവയന്ത്രം വാങ്ങുന്നതിനും, 1309 വ്യക്തിഗത ഗുണഭോക്താക്കൾക്ക് അവശ്യാധിഷ്ഠിത രീതിയിൽ ധനസഹായം നൽകിയിട്ടുണ്ട്. ഇത് സംസ്ഥാനത്തെ പാലുല്പാദനം വർദ്ധിക്കാൻ കാരണമായിട്ടുണ്ട് .</p>
(ബി)	<p>ക്ഷീരകർഷകർ നേരിടുന്ന പ്രധാന പ്രശ്നങ്ങൾ എന്തെല്ലാമെന്നും അവ പരിഹരിക്കുന്നതിന് എന്തൊക്കെ നടപടികൾ സ്വീകരിച്ചുവരുന്നുവെന്നും വ്യക്തമാക്കാമോ;</p>	(ബി)	<p>ഉൽപ്പാദന ചെലവ് ഏറിയതിനാൽ സംസ്ഥാനത്തെ ക്ഷീര മേഖല പ്രതിസന്ധി നേരിടുന്നുണ്ട്. ഇന്ത്യയിലെ തന്നെ പാലുല്പാദന ചെലവ് ഏറ്റവും കൂടിയ സംസ്ഥാനം കേരളമാണ്. മികച്ച ഉൽപ്പാദന ശേഷിയുള്ള പശുക്കളുടെ ഉയർന്ന വിലയും അവയുടെ ദൗർലഭ്യവും കാലിത്തീറ്റയുടെയും മറ്റിതര തീറ്റ വസ്തുക്കളുടെയും ഉയർന്ന വിലയും ക്ഷീര മേഖലയെ ബാധിച്ചിട്ടുണ്ട്.</p>

പശുവളർത്തൽ ലാഭകരമാക്കുന്നതിനും ക്ഷീര മേഖലയിലെ പ്രതിസന്ധികൾ പരിഹരിക്കുന്നതിനും ക്ഷീരവികസന വകുപ്പ് മുഖേന ഈ സർക്കാർ വിവിധ പദ്ധതികൾ നടപ്പിലാക്കി വരുന്നു

മിൽക്ക് ഷെഡ് ഡെവലപ്പ്മെന്റ് പദ്ധതിയിൽ സർക്കാർ സബ്സിഡിയോടെ ഉരുക്കളെ വാങ്ങി നൽകുന്നു. 2 പശു യൂണിറ്റ് 5പശു യൂണിറ്റ്, 10 പശു യൂണിറ്റ് എന്നിവയ്ക്കും, കിടാരി പാർക്ക്, ക്ഷീര ഗ്രാമം, എന്നീ പദ്ധതികൾക്കും ധനസഹായം നൽകി വരുന്നു. കൂടാതെ ഡയറി ഫാം സ്ഥാപിക്കുന്നതിനും, ഫാം യന്ത്രവൽക്കരണത്തിനും

ആധുനികവൽക്കരണത്തിനുമായിട്ടുള്ള ഘടകങ്ങൾക്കുള്ള ധനസഹായവും നൽകുന്നുണ്ട്. ഇതിനു പുറമേ വാണിജ്യോടിസ്ഥാനത്തിൽ ഫാം നടത്തുന്നവർക്കും, കുറവായത്രം വാങ്ങുന്നവർക്കും അർഹത മുൻഗണന മാനദണ്ഡങ്ങൾക്ക് വിധേയമായി ധനസഹായം നൽകി വരുന്നുണ്ട്.

ഡയറി ഫാം ആരംഭിക്കുന്നതിനും ഫാം ആധുനികവൽക്കരണം ഉറപ്പാക്കുന്നതിനും മായി ബാങ്ക് വായ്പ എടുക്കുന്ന കർഷകർക്ക് പലിശ ഇളവ് നൽകുന്ന പദ്ധതി വകുപ്പ് 2022-23 വർഷം മുതൽ നടപ്പിലാക്കുന്നുണ്ട്. ആദായകരമായ ക്ഷീരവൃത്തി ഉറപ്പാക്കുന്നതിനായി ധനസഹായത്തോട് കൂടി പച്ചപ്പുൽ, വൈക്കോൽ, സൈലേജ്, ടി എം ആർ എന്നിവ നൽകി വരുന്നുണ്ട്. സർക്കാർ ധനസഹായത്തോടെ തീറ്റപ്പുൽകൃഷി വ്യാപന പദ്ധതിയിലൂടെ തീറ്റപ്പുൽ വ്യാപനം, തരിശു ഭൂമിയിലെ തീറ്റപ്പുൽകൃഷി, യന്ത്രവൽക്കരണ പദ്ധതികൾ, മക്കച്ചോളം കൃഷി ചെയ്യുന്നതിനുള്ള പദ്ധതികൾ, ജലസേചന സൗകര്യത്തിനായുള്ള പദ്ധതികൾ എന്നിവ നടപ്പിലാക്കി വരുന്നു. വയനാട്, ഇടുക്കി ജില്ലയിലെ ക്ഷീരകർഷകർക്കായി പ്രത്യേക ക്ഷീരവികസന പാക്കേജം നടപ്പിലാക്കി വരുന്നുണ്ട്. കാലഘട്ടത്തിന് അനുസൃതമായ ക്ഷീരവൃത്തി നടപ്പിലാക്കുന്നതിന് കർഷകരെ സജ്ജമാക്കുവാൻ വകുപ്പിന്റെ ക്ഷീരപരിശീലന കേന്ദ്രങ്ങൾ നിർണ്ണായകമായ പങ്ക് വഹിച്ചുവരുന്നു.

മിൽമയുടെ മേഖലാ യൂണിയനുകൾ ക്ഷീര മേഖലയിലെ പ്രതിസന്ധികൾ പരിഹരിക്കുന്നതിന് വിവിധ പദ്ധതികൾ നടപ്പിലാക്കി വരുന്നു.

മലബാർ മേഖലാ യൂണിയൻ പാൽ വിൽപ്പന വിലയുടെ 83 ശതമാനം നേരിട്ടുള്ള സംഭരണ വിലയായും, കൂടാതെ അധിക പാൽ വിലയായും ക്ഷീരകർഷകർക്ക് നൽകി വരുന്നു. യൂണിയൻ

വിൽപ്പന നടത്തുന്ന ഓരോ ലിറ്റർ പാലിൽ നിന്നും 31 പൈസ സർക്കാർ ക്ഷീരകർഷക പെൻഷൻ/ക്ഷേമ നിധിയിലേക്ക് നൽകി വരുന്നു. കിലോഗ്രാമിന് 2 രൂപ സബ്സിഡി നിരക്കിൽ പച്ചപ്പുല്ല്, പച്ച ചോളത്തണ്ട് എന്നിവ ആവശ്യമുള്ള കർഷകർക്ക് എത്തിച്ചു നൽകുന്നു. ചെലവ് കുറഞ്ഞ പാലുൽപാദനത്തിന് കുറവമാടുകൾക്ക് പോഷക സമൃദ്ധമായ കാലിത്തീറ്റയും ബദൽ തീറ്റവസ്തുക്കളും ആവശ്യാനുസരണം മിതമായ വിലയ്ക്ക് വിപണിയിലെത്തിക്കുന്നു. സഹോദര സ്ഥാപനമായ മലബാർ റൂറൽ ഡെവലപ്പ്മെന്റ് ഫൗണ്ടേഷൻ വഴി വൈക്കോൽ ബൈലുകൾ കിലോഗ്രാമിന് 8.40 രൂപ മുതൽ 10.95 രൂപ വരും നിരക്കിൽ വിപണിയിലെത്തിക്കുന്നു. അടിസ്ഥാന സൗകര്യ വികസനത്തിന് ക്ഷീരകർഷകർക്ക് പ്രതിവർഷം 25,000/- രൂപ വരെയും, ബയോഗ്യാസ് പ്ലാന്റ് നിർമ്മാണത്തിന് 15,000/- രൂപ വരെയും, കാലിത്തൊഴുത്ത് നിർമ്മാണത്തിന് 15,000/- രൂപ വരെയും, ഉള്ള ധന സഹായങ്ങൾ നൽകി വരുന്നു.

തിരുവനന്തപുരം മേഖല യൂണിയൻ കാലിത്തീറ്റ സബ്സിഡി, കിടാരി ദത്തേട്ടക്കൽ പദ്ധതി, കുറവ പശുക്കളെ വാങ്ങുന്നതിനുള്ള സഞ്ചാലക നിധി, ഹാൻഡ് ഓപറേറ്റഡ് കുറവ യന്ത്രത്തിനുള്ള സബ്സിഡി, കാലിത്തൊഴുത്ത് നവീകരണത്തിനുള്ള ധനസഹായം, കന്നുകാലി ഇൻഷുറൻസ് പ്രീമിയം സബ്സിഡി, വികേന്ദ്രീകൃത മൃഗ ചികിത്സ യൂണിറ്റുകൾ, കന്നുകാലികളെ അന്യ സംസ്ഥാനത്തു നിന്നും കൊണ്ട് വരുന്നതിന് കടത്തുകൂലി, മരണാനന്തര ധനസഹായം, ധനലഭ്യതയുടെ അടിസ്ഥാനത്തിൽ കർഷകർക്ക് സംഘങ്ങൾ മുഖേന നൽകുന്ന പ്രത്യേക പാൽ വില വ്യത്യാസം, കർഷകർക്ക് കേന്ദ്ര - സംസ്ഥാന സർക്കാരുകൾ അനുവദിച്ചു നൽകുന്ന പദ്ധതി പ്രകാരമുള്ള ആനുകൂല്യങ്ങളും ധനസഹായങ്ങളും ലഭ്യമാക്കി വരുന്നു.

സംഘങ്ങളിലൂടെയുള്ള പാൽ വില വർദ്ധനവും, പാലുൽപാദനത്തിൽ സ്വയം പര്യാപ്ത നേടുകയെന്ന ലക്ഷ്യത്തോടെ നടത്തിയ പ്രവർത്തനങ്ങളുടെയും ഫലമായി എറണാകുളം മേഖല യൂണിയൻറെ കീഴിലുള്ള സംഘങ്ങളിലൂടെയുള്ള പാൽ സംഭരണം യൂണിയന് ആവശ്യമുള്ളതിന്റെ 85 ശതമാനം ആയി ഉയർന്നിട്ടുണ്ട്.

പൊതുമേഖല സ്ഥാപനമായ കേരള ഫീഡ്സ് മുഖേന ന്യായമായ വിലയ്ക്ക് ഗുണമേന്മയുള്ള കാലിത്തീറ്റ ക്ഷീരകർഷകർക്ക് ലഭ്യമാക്കുന്നു. നിലവിൽ കേരള

		<p>ഫീഡ്സിന്റെ വില പ്രമുഖ സ്വകാര്യ കമ്പനിയുടെ കാലിത്തീറ്റയുടെ വിലയുമായി താരതമ്യം ചെയ്യുമ്പോൾ ചാക്കോന്നിന് 35 രൂപ കുറവാണ്.</p>
(സി)	<p>തീറ്റപ്പുൽ ലഭ്യത സംബന്ധിച്ച് ക്ഷീരകർഷകർ നേരിടുന്ന പ്രതിസന്ധിക്ക് പരിഹാരം കാണുന്നതിന് സ്വീകരിച്ച നടപടികൾ വിശദമാക്കാമോ;</p>	<p>(സി) തീറ്റപ്പുൽവികസനത്തിന്റെ നോഡൽ ഏജൻസിയാണ് ക്ഷീരവികസന വകുപ്പ്. 2021-22, 2022-23 എന്നീ വർഷങ്ങളിലായി 25.20 കോടി രൂപ സംസ്ഥാന ബജറ്റിൽ നിന്നും തീറ്റപ്പുൽവികസന പദ്ധതികൾക്കായി ചെലവഴിച്ചിട്ടുണ്ട്. 8287 ഹെക്ടർ സ്ഥലത്ത് അധികമായി തീറ്റപ്പുൽകൃഷി വ്യാപിപ്പിക്കുവാൻ സാധിച്ചതു വഴി 14.05 ലക്ഷം മെട്രിക് ടൺ ഫോഡർ അധിക ഉല്പാദനം സാധ്യമായി. തരിശുഭൂമിയിൽ പുൽകൃഷി പദ്ധതി നടപ്പിലാക്കുന്നതിന്റെ ഭാഗമായി 2021-22, 2022-23 എന്നീ വർഷങ്ങളിലായി 139 ഹെക്ടർ തരിശു ഭൂമിയിൽ സർക്കാർ ധനസഹായത്തോട് കൂടി തീറ്റപ്പുൽകൃഷി പദ്ധതി നടപ്പിലാക്കി</p>
(ഡി)	<p>മിൽമ പാലിന്റെ വില വർദ്ധനവ് ശ്രദ്ധയിൽപ്പെട്ടിട്ടുണ്ടോ; എങ്കിൽ ഈ വില വർദ്ധനവിന്റെ ഗുണഫലം ക്ഷീരകർഷകർക്ക് കൂടി ലഭ്യമാക്കുന്നതിന് നടപടി സ്വീകരിക്കുമോ; വിശദമാക്കുമോ?</p>	<p>(ഡി) ശ്രദ്ധയിൽപ്പെട്ടിട്ടുണ്ട്. പാലിൻറെ വിൽപന വില ലിറ്ററിന് 6.00 രൂപ വച്ച് വർദ്ധിപ്പിച്ച് ഡിസംബർ ഒന്നാം തീയതി മുതൽ പ്രാബല്യത്തിൽ വന്നിട്ടുണ്ട്</p> <p>പാൽ വില ലിറ്ററിന് 6.00 രൂപ വർദ്ധിപ്പിച്ചപ്പോൾ വർദ്ധനവിൻറെ 83.75 ശതമാനം (5.025 രൂപ) കർഷകർക്കും ക്ഷീര കർഷക ക്ഷേമനിധി ബോർഡിന് 0.75 ശതമാനവും (0.045 രൂപ) ഡീലർമാക്കും സംഘങ്ങൾക്കും 5.75 ശതമാനം വീതവും (0.345 രൂപ) മിൽമക്ക് 3.5 ശതമാനവും (0.21 രൂപ) പ്ലാസ്റ്റിക് നിർമ്മാർജ്ജനത്തിന് 0.5 ശതമാനവും (0.03 രൂപ) ലഭ്യമാകുന്ന രീതിയിലാണ് വിഭജിച്ചിരിക്കുന്നത്. 3.0/8.5 ഗുണനിലവാരമുള്ള പാൽ സംഘത്തിൽ കർഷകർ നൽകുമ്പോൾ 5.025 രൂപ കർഷകന് അധികമായി ലഭിക്കും.</p> <p>ഗുണനിലവാരത്തിനനുസരിച്ച് അധികവില ലഭിക്കുന്ന രീതിയിലുള്ള ചാർട്ടാണ് മൊത്ത വരപദാർത്ഥങ്ങളുടെ അളവിനനുസരിച്ച് മിൽമ തയ്യാറാക്കിയിരിക്കുന്നത്. മേഖലായുണിയനുകളിൽ നിന്നും ക്ഷീര സഹകരണ സംഘങ്ങളിലേക്കും ക്ഷീര സംഘങ്ങളിൽ നിന്ന് കർഷകർക്കും വേണ്ടിയുള്ള പ്രത്യേകം ചാർട്ടുകൾ തയ്യാറാക്കി സംഘങ്ങളിലും മേഖലായുണിയനുകളിലും എത്തിച്ചിട്ടുണ്ട്. കൃത്യമായി പത്ത് ദിവസത്തിലൊരിക്കൽ പാൽ വില നൽകുന്ന രീതിയാണ് മിൽമ അവലംബിക്കുന്നത്.</p>

